



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
ANTONIO MIZZI**

Seduta tat-3 ta' Mejju, 2010

Numru. 322/2010

Il-Pulizija
(Sp Pierre Micallef-Grimaud)

VS

Bamba Ibrahim Bamba Gumar, iben ġenituri mhux
magħrufa, imwieled l-Ivory Coast, Karta ta' l-Identita
numru 039640A

Il-Qorti,

Rat l-akkużi kontra l-imputat talli fl-1 ta' April, 2010 għal
ħabta tal-10.30 a.m., ġewwa l-Belt, Valletta:

- a. attakka jew għamel rezistenza bi vjolenza jew
b'ħebb, ta' xorta li ma titqiesx vjolenza pubblika, kontra
diversi membri tal-Korp tal-Pulizija, persuni nkarigati skont
il-liġi minn servizz pubbliku, fil-waqt li jkunu jaġixxu għall-
esekuzzjoni tal-liġi jew ta' ordni mogħti skont il-liġi mill-
awtorita' kompetenti;
- b. iŋġurja jew hedded, jew għamel offiża fuq il-persuna
ta' persuni nkarigati skont il-liġi minn servizz pubbliku u

cioe' fuq PS343, PC1018 u PC1393 waqt li jkunu jagħmlu jew minħabba li jkunu għamlu dan is-servizz, jew bil-ħsieb li jbeżżagħhom jew li jinflwixxi fuqhom kontra l-ligi fl-esekuzzjoni ta' dak is-servizz;

c. bil-ħsieb li jagħmel delitt wera dan il-ħsieb b'atti esterni u ta bidu għall-esekuzzjoni tad-delitt, meta prova jaħrab mill-kustodja tal-pulizija waqt li kien arrestat, liema delitt ma kienx ġie esegwit minħabba xi ħaġa aċċidentali u indipendenti mill-volonta' tiegħu;

d. hebb għall-PS343, PC1018 u PC1393 sabiex jiġurjhom, idejjaqhom jew jagħmillhom ħsara;

e. illi ma jistax juri li għandu l-mezzi biex imantni lill-nnifsu u jista' jkun ta' spiza addebitata fil-fond pubbliku;

f. ma obdiex l-ordnijiet leġittimi ta' l-awtorita' jew ta' wieħed li jkun inkarigat minn servizz pubbliku, jew ma ħalliex jew fixkel waqt li jkun jagħmel id-dmirijiet tiegħu jew b'xi mod ieħor bla jedd indaħal fi dmiru billi ma ħalliex lil ħaddieħor jagħmel dak li b'ligi ikun ordnat jew jista' jagħmel, jew billi ħab fix-xejn jew ħassar dak li ħaddieħor ikun għamel skont il-ligi, jew b'xi mod ieħor li jkun kemm il-darba din id-dizubbidjenza jew dak l-indħil ma jkunx jaqa' taħt dispozizzjonijiet oħra tal-Kodiċi Kriminalijew ta' ligi oħra;

g. ġarr sikkina jew strument li jaqta' jew bil-ponta ta' liema xorta jkun mingħajr ma kellu liċenza jew permess mingħand il-Kummissarju tal-Pulizija;

h. qal fil-pubbliku kliem oxen jew indeċenti, jew għamel atti jew ġesti oxxen, jew b'xi mod ieħor li mhux provdut fil-Kodiċi Kriminali, offenda l-morali, l-imġieba xierqa jew id-deċenza pubblika;

i. volontarjament kiser il-bon ordni jew il-kwiet tal-pubbliku, b'għajjat u bil-ġlied;

j. irrifjuta jagħti, jew ta falz, lill-uffiċjal pubbliku jew lil wieħed ieħor li jkun inkarigat minn servizz pubbliku waqt li jkun jagħmel id-dmirijiet tiegħu, ismu, kunjomu, fejn joqgħod u partikolaritajiet oħra.

Rat in-nota tal-Avukat Ġenerali fejn ta l-kunsens tiegħu biex dan il-każ jiġi trattat bi proċedura sommarja.

Rat il-verbal tas-seduta tat-3 ta' Mejju, 2010 fejn l-imputat ammetta l-akkużi miġjuba kontra tiegħu.

Kopja Informali ta' Sentenza

Għaldaqstant, issib lill-imputat ħati tal-akkużi miġjuba kontra tiegħu. Rat l-artikoli 95(1), 96, 41(1)(a), 338(g)(bb)(dd)(ee) u 339(1)(d) tal-Kodiċi Kriminali, l-artikolu 6 tal-Kapitolu 480 tal-Liġijiet ta' Malta u l-artikolu 5(2)(a) tal-Kapitolu 217 tal-Liġijiet ta' Malta u tikkundannah għal piena ta' tletin (30) ġurnnata priġunerija.

< Sentenza Finali >

-----TMIEM-----